

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

प्रख्यात वैद्य पद्मश्री विभूषित श्री बालेन्दु प्रकाश ने किया जैविक वाटिका का भ्रमण

पंतनगर। 28 अक्टूबर 2020। पंतनगर विश्वविद्यालय के प्रसार शिक्षा निदेशालय के कृषक भवन एवं प्रशिक्षण केन्द्र में वैद्य, पद्मश्री विभूषित, श्री बालेन्दु प्रकाश, रुद्रपुर, द्वारा 'जैविक वाटिका' का भ्रमण किया गया। इस अवसर पर निदेशक प्रसार शिक्षा, डा. अनिल कुमार शर्मा ने वाटिका में जैविक विधि से उत्पादित सभी उत्पादों से अवगत कराया। डा. शर्मा ने बताया कि इस वाटिका का उद्देश्य जनमानस को जैविक खेती, जैविक उत्पाद से कृषकों की आय में वृद्धि करना है क्योंकि विगत तीन-चार दशकों से रसायनिक उर्वरक एवं कीटनाशी रसायनों के अनियोजित प्रयोग से पर्यावरण, मिट्टी एवं मानव स्वास्थ्य प्रभावित हुआ है। वर्तमान में वाटिका में पॉली मल्टि तकनीक से रसायन रहित बैंगन, टमाटर एवं ब्रोकली के पौधे एवं प्याज की नर्सरी तैयार की जा रहे हैं, साथ ही वाटिका में ब्रोकली के पौधे बिक्री हेतु उपलब्ध रहेंगे। उन्होंने बताया कि भविष्य में वाटिका में लघु स्तर पर कुक्कुट पालन एवं मत्स्य पालन भी किया जायेगा।

श्री बालेन्दु प्रकाश ने कहा कि मानव स्वास्थ्य की दृष्टि से विश्वविद्यालय की यह एक महत्वपूर्ण पहल है, जिसका व्यापक प्रचार-प्रसार होना चाहिए। उन्होंने बताया कि इस समय पूरे विश्व की नजर जैविक कृषि पर है, जिसका लाभ उठाते हुए उत्तराखण्ड के कृषक अपनी आय संवर्धन कर सकते हैं तथा आने वाला समय जैविक और आयुर्वेद का है, जो विकित्सा क्षेत्र में बड़ी क्रान्ति ला सकता है। इस अवसर पर निदेशालय के वैज्ञानिक, डा. बी.डी. सिंह एवं डा. संजय चौधरी उपस्थित थे।



जैविक वाटिका का भ्रमण करते वैद्य पद्मश्री विभूषित, श्री बालेन्दु प्रकाश।